

मनी लॉन्ड्रिंग में ईडी का एक्शन

राहुल-सोनिया के खिलाफ चार्जशीट दाखिल 25 अप्रैल को सुनवाई




नई दिल्ली (एजेंसी)। प्रवर्तन निदेशालय ईडी ने कांग्रेस के नेशनल हेराल्ड अखबार और एसोसिएटेड जर्नल्स लिमिटेड (एजेएल) से जुड़े मनी लॉन्ड्रिंग केस में मंगलवार को पहली चार्जशीट दाखिल कर दी है। इसमें सोनिया गांधी, राहुल गांधी, सैम पित्रोदा और सुमन दुबे के नाम शामिल हैं। इस केस में 12 अप्रैल को जांच के दौरान कुर्क संपत्तियों को जब्त करने की कार्रवाई की गई थी। ईडी ने 661 करोड़ रुपए की अवल संपत्तियों को कब्जे में लेने के लिए नोटिस जारी किया था। 661 करोड़ की इन अवल संपत्तियों के अलावा एजेएल के 90.2 करोड़ रुपए के शेयरों को ईडी ने नवंबर 2023 में अपराध की आय को सुरक्षित करने और आरोपी को इसे नष्ट करने से रोकने के लिए कुर्क किया था।

एम्स ऋषिकेश दीक्षांत समारोह में जेपी नड्डा ने कहा

देश में गुणवत्तापूर्ण स्वास्थ्य सेवा मुहैया कराना केंद्र सरकार की प्राथमिकता

ऋषिकेश (एजेंसी)। केंद्रीय स्वास्थ्य मंत्री जेपी नड्डा ने एम्स ऋषिकेश में आयोजित पांचवें दीक्षांत समारोह में शामिल होकर 434 मेडिकल छात्रों को अपने हाथों से उपाधि दी। जिसके तहत 14 मेडिकल छात्रों को गोल्ड, एक छात्रा को सिल्वर और एक छात्रा को कांस्य पदक से नवाजा। इस दौरान उन्होंने कहा कि देश के प्रत्येक गरीब व्यक्ति को सस्ती और गुणवत्तापूर्ण स्वास्थ्य सेवा मुहैया कराना केंद्र सरकार की प्राथमिकता है। एम्स ऋषिकेश के 434 मेडिकल छात्रों को दी गई उपाधि: एम्स यानी अखिल भारतीय आयुर्विज्ञान संस्थान ऋषिकेश में 5वां दीक्षांत समारोह आयोजित किया गया।



तीन महीने तक ‘डिजिटल अरेस्ट’ कर वसूले थे 7.67 करोड़, 4 गिरफ्तार

नई दिल्ली (एजेंसी)। केंद्रीय जांच ब्यूरो (सीबीआई) ने ‘डिजिटल अरेस्ट’ से संबंधित मामले में कथित रूप से शामिल चार अपराधियों को गिरफ्तार किया है। जांच एजेंसी के प्रवक्ता ने मंगलवार को यह जानकारी दी। सीबीआई प्रवक्ता के अनुसार, ‘ऑपरेशन चक्र-वी’ के तहत 12 स्थानों पर व्यापक तलाशी अभियान के बाद मुंबई और



मुरादाबाद से दो-दो लोगों को गिरफ्तार किया। सीबीआई ने राजस्थान सरकार के अनुरोध पर ‘डिजिटल अरेस्ट’ मामले की जांच शुरू की। साइबर पुलिस स्टेशन झुंझुनूं में यह केस दर्ज था। पीड़ित को विभिन्न कानून प्रवर्तन एजेंसियों के फजीी अधिकारी के रूप में साइबर अपराधियों ने तीन महीने से अधिक समय तक डिजिटल रूप से हिरासत में रखा था। इस अवधि के दौरान पीड़ित से 42 बार वसूली की गई। यह राशि 7.67 करोड़ रुपये थी।

कोटा में स्टेट हाईवे 70 पर भीषण हादसा, बाइक सवार एक परिवार के चार लोगों की मौत

कोटा (एजेंसी)। जिले में कोटा से श्योपुर जा रहे स्टेट हाईवे नंबर 70 पर मंगलवार सुबह करीब आठ बजे भीषण सड़क



हादसा हो गया। सुल्तानपुर थाना इलाके में तेज रफ्तार कार ने सामने से आ रही बाइक को टक्कर मार दी। इसमें बाइक सवार एक परिवार के चार लोगों की मौत हो गई। इसमें पति-पत्नी और बेटा शामिल हैं। टक्कर इतनी जबरदस्त थी कि दोनों वाहन पलट गए और सड़क से नीचे उतर खाई में गिर गए।

बढ़ते तापमान को लेकर अलर्ट, गंभीर रोगों का बढ़ सकता है खतरा

नई दिल्ली (एजेंसी)। देश के ज्यादातर हिस्सों में तापमान तेजी से बढ़ता हुआ देखा जा रहा है। दिल्ली-एनसीआर में पारा अभी से 40 पार करने लगा है। मौसम विभाग के विशेषज्ञों ने पहले से ही अलर्ट किया है कि इस साल की गर्मी कई सारे रिकॉर्ड्स तोड़ सकती है। साल 2025 का फरवरी महीना पहले से ही 125 साल में तीसरा सबसे गर्म फरवरी रहा है। अप्रैल की शुरुआत में ही जिस तरह की गर्मी पड़ रही है उसने विशेषज्ञों को चिंता और भी बढ़ा दी है।

हीट स्ट्रोक और गर्मी के कारण होने वाली समस्याओं को देखते हुए कई राज्यों ने अलर्ट जारी कर दिया है। इसी क्रम में तेलंगाना ने

● तेलंगाना सरकार का बड़ा फैसला लू को ‘ ‘ राज्य विशेष आपदा’ घोषित किया



विशेष कदम उठाते हुए लू को ‘स्टेट स्पेसिफिक डिजॉस्टर’ घोषित किया है। यह फैसला इसलिए लिया गया है ताकि हीटस्ट्रोक से पीड़ित परिवारों को राहत प्रदान की जा सके। नए सरकारी आदेश के तहत लू हीट स्ट्रोक से मरने वाले लोगों के परिजनों को 4 लाख रुपए की अनुग्रह राशि प्रदान की जाएगी। तेलंगाना सरकार ने जारी आदेश में कहा, राज्य सरकार ने सभी तथ्यों को ध्यान में रखते हुए पीड़ितों के परिवारों को राहत प्रदान करने के उद्देश्य से हीटवेव/सनस्ट्रोक को अब से राज्य विशेष आपदा घोषित करने का निर्णय लिया है।

हार्ट और किडनी पर पड़ सकता है असर- गर्म मौसम और हीटवेव किसी को भी प्रभावित कर सकता है। जैसे-जैसे आपका शरीर बढ़ते तापमान के कारण गर्म होता जाता है, आपकी रक्त वाहिकाएं फैलने लगती हैं, जिससे रक्तचाप कम हो जाता है। इसके कारण आपके दिल को पूरे शरीर में रक्त का संचार करने के लिए अधिक मेहनत करनी पड़ती है। ये मौसम हृदय के मरीजों के लिए काफी चुनौतीपूर्ण हो सकता है। इसी तरह हीटवेव का आपकी किडनी पर भी नकारात्मक असर हो सकता है, वहीं जिन लोगों को पहले से ही किडनी की दिक्कत है उन्हें और भी सावधान रहना चाहिए। अत्यधिक गर्मी के संपर्क में रहने वाले लोगों में इलेक्ट्रोलाइट्स का असंतुलन, किडनी इंजरी होने या किडनी में पथरी होने का खतरा काफी बढ़ जाता है।

बंगाल हिंसा पर खुफिया एजेंसियों ने खोले राज

● बांग्लादेशी जिहादी, विदेशी फंडिंग... कैसे रची गई थी हिंसा की प्लानिंग?

कोलकाता (एजेंसी)। वक्फ संशोधन कानून के विरोध के नाम पर बंगाल में हाल ही में हुई हिंसा को लेकर केंद्रीय जांच एजेंसियों को चौंकाने वाले तथ्य मिले हैं। प्रारंभिक जांच में पता चला है कि इस हिंसा के पीछे बांग्लादेशी जिहादियों व आतंकी संगठन अंसार उल बांग्ला टीम (एबीटी) का हाथ हो सकता है। सूत्रों के अनुसार, भारत-बांग्लादेश सीमा से सटे इलाकों में एबीटी के स्लीपर सेल सक्रिय हैं, जो लंबे समय से इस घटना की योजना बना रहे थे। कुछ माह पहले ही एबीटी के तीन आतंकियों को इसी जिले से असम पुलिस ने गिरफ्तार किया था जिसमें से



दो बांग्लादेशी थे।

तीन महीनों से चल रही थी प्लानिंग- सूत्रों की मानें तो इस हिंसा की साजिश लंबे समय से रची जा रही थी। पिछले तीन महीनों से इस घटना को अंजाम देने की योजना बना रही थी। इसके लिए विदेशों से फंडिंग की गई थी। शुरुआती तौर पर केंद्रीय जांच एजेंसियों को जो सबूत मिले हैं, वह इस बात की ओर इशारा कर रहे हैं कि शुरू में

रामनवमी की तारीख तय थी। हालांकि, सख्त सुरक्षा व्यवस्था के कारण चीजें बदल गईं और फिर वक्फ संशोधन कानून की आड़ में हिंसा की साजिश रची गई। जांच एजेंसी को इस बात का भी अंदाशा है कि यह स्लीपर सेल मुर्शिदाबाद के अलावा भारत-बांग्लादेश सीमा के अन्य सीमावर्ती भारतीय जिलों के भीतर भी इसी तरह की हिंसा को अंजाम देने की फिराक में है।

संसद में बदले समीकरण, यूसीसी पर आगे बढ़ी मोदी सरकार

● विपक्षी दलों का वक्फ बिल पर समर्थन, अब यूनिफॉर्म सिविल कोड पर तेजी दिखाएगा केंद्र

नई दिल्ली (एजेंसी)। वक्फ कानून के बाद अब यूनिफॉर्म सिविल कोड (यूसीसी) अब केंद्र सरकार के टॉप एजेंडे में है। सूत्रों के मुताबिक संसद के दोनों सदनों में वक्फ बिल को मिले समर्थन को देखते हुए सरकार ने यूसीसी पर काम आगे बढ़ाने का फैसला किया है। दरअसल, लोकसभा चुनाव में भाजपा बहुमत से पीछे रह गई। बहुमत के लिए वह जनता दल-यूनाइटेड (जेडीयू) और तेलुगु देशम पार्टी (टीडीपी) पर निर्भर है। संसद के अंकगणित को ध्यान में रखते हुए सरकार ने विवादित मुद्दे किनारे रखने की रणनीति अपनाई थी। हालांकि, वक्फ बिल को जेडीयू और टीडीपी के अलावा बायएसआरसीपी और बीजेडी जैसे दलों का भी समर्थन मिला था। इसके बाद सरकार यूसीसी पर आगे बढ़ने का मन बना चुकी है।

इसके अलावा तमिलनाडु में एआईएडीएमके को साथ लेने के बाद भाजपा परिसीमन और भाषा जैसे मुद्दों को किनारे लगाना चाहती है। तमिलनाडु में अगले साल चुनाव हैं। इन मुद्दों से डीएमके को फायदा हो सकता है।



मोदी बोले- मैं यूसीसी को सेक्युलर सिविल कोड कहता हूँ- प्रधानमंत्री नरेंद्र मोदी ने 14 अप्रैल को हरियाणा में कहा- जब-जब कांग्रेस को सत्ता का संकट दिखा, उन्होंने संविधान को कुचल दिया। संविधान की भावना है कि सबके लिए एक जैसी नागरिक संहिता हो, जिसे मैं सेक्युलर सिविल कोड कहता हूँ। कांग्रेस ने इसे कभी लागू नहीं किया। उत्तराखंड में भाजपा सरकार आने के बाद सेक्युलर सिविल कोड डंके की चोट पर लागू हुआ। संविधान को जेब में लेकर बैठे कांग्रेस के लोग उसका विरोध कर रहे हैं।

● महिलाओं के खिलाफ यौन हिंसा मामले में इलाहाबाद हाई कोर्ट की टिप्पणी पर सुप्रीम कोर्ट ने कहा

जजों को सावधान रहना चाहिए ...

नई दिल्ली (एजेंसी)। सुप्रीम कोर्ट ने मंगलवार को कहा कि महिलाओं के खिलाफ यौन हिंसा से जुड़े मामलों में जजों को अनुचित टिप्पणियां नहीं करनी चाहिए। कोर्ट ने कहा कि जजों को सावधान रहना चाहिए और वे जमानत दे सकते हैं, लेकिन ऐसी टिप्पणियां क्यों करें। सुप्रीम कोर्ट ने यह टिप्पणी इलाहाबाद हाई कोर्ट के एक मामले के संबंध में अपने द्वारा शुरू किए गए एक स्वतः संज्ञान मामले में की है। सुप्रीम कोर्ट ने 26 मार्च को मामले में इलाहाबाद हाई कोर्ट के विवादास्पद आदेश को पूरी तरह से असंवेदनशील बताया और कहा हम यह बताते हैं दर्द महसूस कर रहे हैं कि यह निर्णय संवेदनशीलता की कमी को दर्शाता है। सुनवाई के दौरान मंगलवार को बेंच ने इलाहाबाद हाई कोर्ट द्वारा एक और हालिया अवलोकन के लिए अपवाद लिया कि महिला ने खुद परेशानी को आमंत्रित किया था और कथित बलात्कार के लिए जिम्मेदार थी। पीठ ने कहा कि हालांकि जमानत देने प्रत्येक मामले के तथ्यों के आधार पर न्यायाधीश का विवेक पर है, लेकिन उसे शिकायतकर्ता के खिलाफ इस तरह की अनुचित टिप्पणियों से बचा जाना चाहिए।

कांग्रेस अध्यक्ष मल्लिकार्जुन खड़गे के आवास पर आरजेडी और कांग्रेस की बैठक

● तेजस्वी बोले- अमित शाह नीतीश को सीएम फेस नहीं बताते ● दिल्ली में राहुल-खड़गे के साथ 45 मिनट मीटिंग, निशांत का जवाब-पिता ही होंगे मुख्यमंत्री

पटना (एजेंसी)। दिल्ली में तेजस्वी यादव ने कोई जवाब नहीं दिया। उन्होंने दावा किया कि ‘इस बार बिहार में हमारी सरकार बनेगी यह तय है’। बैठक में राहुल गांधी, कांग्रेस अध्यक्ष

कांग्रेस की मीटिंग हुई। यह मीटिंग लगभग 45 मिनट चली। बैठक के बाद खड़गे आवास के बाहर मीडिया से बात करते हुए तेजस्वी ने कहा कि, जो भी चीजें हैं, मिलकर बैठकर तय हो जाएंगी। सीएम फेस के सवाल पर उन्होंने कहा- ‘बातचीत से सब फाइनल होगा। आपलोग चिंता न करें।’ कितने सीट पर कौन चुनाव लड़ेगा इस सवाल पर



खड़गे, कांग्रेस महासचिव केसी वेणुगोपाल मौजूद रहें। वहीं राजद की ओर से तेजस्वी यादव के साथ-साथ राजद सांसद प्रमोद झा, और संजय यादव भी मीटिंग में शामिल हुए।



राजेन्द्र शर्मा

(लेखक संगीत समीक्षक एवं उग्र सरकार में अधिकारी हैं)

भारतीय शास्त्रीय संगीत में देश के अपनी तरह के इकलौते संकट मोचन संगीत समारोह वाराणसी की छटा एक बार फिर से सामने है। इस वर्ष 16 से 21 अप्रैल तक वाराणसी के उसी प्रांगण में यह समारोह हमेशा की तरह साकार होगा, जिसे देखने के लिए देश-दुनिया से लोग विश्वनाथ की नगरी में दाखिल होते हैं। एक तरफ ऐतिहासिक नगरी का लावण्य तो दूसरी तरफ पूरे छह रोज तक कलाकारों की रस वर्षा। उस पर उन कलाकारों को निःशुल्क सुनने मिलना- जो प्रथम श्रेणी के सितारा फुनकार माने जाते हैं। वाराणसी के संकट मोचनमंदिर प्रांगण में प्रतिदिन रात्रि ठीक 7:30 इसका शुभारम्भ होगा।

वाराणसी में हनुमान जयंती के उपलक्ष्य में होने वाले 102 वें संकट मोचन संगीत समारोह की महत्ता इसकी प्राचीनता के कारण भी है। इस समारोह के अलावा मध्य प्रदेश के तानसेन समारोह का नाम आता है जो 101 वर्ष से आयोजित हो रहा है। वाराणसी में दुर्गाकुंड क्षेत्र में काशी हिंदू विश्वविद्यालय के निकट स्थित मंदिर में रखी भगवान हनुमान की मूर्ति को बाबा संकटमोचन कहा जाता है। कहा जाता है कि इसे कवि गोस्वामी तुलसीदास ने स्वयं अपने हाथों से गढ़ा था।

संकट मोचन संगीत समारोह की 102वीं उजास

एक सौ एक वर्ष की अपनी अनवरत यात्रा में यह आयोजन संगीत के लोकपर्व के रूप में स्थापित हो चुका है। यहां केवल श्रोता होते हैं। बाकी सब कुछ हनुमानजी ही होते हैं। कवि व्योमेश शुक्ल कहते हैं कि इस समारोह



महंत पंडित विशम्भरनाथ मिश्र

जानकार बताते हैं कि बनारस में शास्त्रीय संगीत के कलाकारों के दो मुहल्ले कबीर चौरा और रामपुरा शास्त्रीय संगीत के कलाकारों के मौहल्ले होते थे, जो आज भी हैं, परन्तु एक सौ दो साल पहले कलाकारों के पास आज जैसे अवसर नहीं होते थे। उस समय कबीर चौरा और रामपुरा में कलाकार अपनी साधना में लीन रहते और राजा महाराजा, नवाब और बड़े लोग उनके जीवन यापन की व्यवस्था करते, जिसके एवज में कलाकार इन लोगों के दरबारों में अपनी कला का प्रदर्शन करते। एकाएक संकट मोचन मंदिर के महंत अमरनाथ मिश्र के मस्तक में यह ख्याल आया कि भारतीय शास्त्रीय संगीत की महान परम्परा जब राजा महाराजा, नवाबों और बड़े लोग की दरबार और बैठकों तक सीमित रहेगी तो आम जनमानस भारतीय शास्त्रीय

संगीत से कैसे भिन्न हो सकेगा।

महंत अमरनाथ मिश्र ने तय किया कि हर बरस हनुमान जयंती के अवसर पर जनमानस के लिए कलाकार अपनी कला का प्रदर्शन करेंगे और कलाकारों कोई पारिश्रमिक भी नहीं लेंगे। पहला आयोजन वर्ष 1923 में हनुमान जयंती के अवसर पर किया गया। यह परम्परा आज एक सौ दो वर्ष तक जारी है। यहां कलाकार ‘हाजिरी’ लगाते हैं। शुरू में यहां पहले रामायण सम्मेलन होता था फिर संगीत सम्मेलन। शुरुआती दौर में यह दिन का होता था, अब छह दिन का यह आयोजन होता है। इस वर्ष की सूची में प्रतिदिन प्रतिनिधि कलाकारों की संख्या 8 दर्ज है।

सहायक कलाकारों को भी शामिल कर लें तो यह संख्या 25 बनती है। 102वें आयोजन में 11 पद्यश्री/पद्य विभूषण अवाड़ी कलाकार शिरकत करेंगे। महंत विशम्भर नाथ मिश्र ने ऐसे 16 कलाकारों को पहली समारोह में हाजिरी लगाने का अवसर देकर युवा श्रोताओं में उत्सुकता बढ़ा दी है। इन 16 कलाकारों में श्रीमती जन्नती मुरली (भरतनाट्यम), लावण्या शंकर (भरतनाट्यम), रोहित पवार (कथक),विवेक

पाण्ड्या (तबला), पंडित राजेन्द्र सेजवार (गायन), स्नेहा शंकर(गायन), नयनिका घोष (कथक),अभिषेक लाहिडी (सरोद),पंडित साहित्य कुमार नाहर (सितार) और शाइना बनर्जी (सितार), सोहनी राय चौधरी (गायन), राजेश शाह (सितार) प्रमुख हैं। इस बारे में महंत विशम्भर नाथ मिश्र कहते हैं कि इस आयोजन का एक बड़ा उद्देश्य भविष्य के बड़े डे कलाकारों की खोज कर, उन्हें मंच प्रदान करना है। इसी प्रांगण में मंच पर अपनी कला पेश करने वाला कलाकार जब अपनी प्रस्तुति खत्म कर मंच से नीचे उतरता है तो अपना सारा गौरव एकररफ खूब कर अन्य नवोदित कलाकारों को विद्यार्थियों की तरह सुनता दिखाई देता है।

संगीत मातृदंड - पंडित जसराज ने एक बार कहा था कि पैसा, पारिश्रमिक और पद अपनी जगह है। लेकिन संकट मोचन संगीत समारोह में प्रस्तुति का जो आनंद है वह सारे आकर्षणों से परे है। इस समारोह में सुगम संगीत को भी मान्यता है। शास्त्रीय संगीत में उत्तर भारतीय के साथ दक्षिण भारतीय विधाएँ भी जोड़ी गई हैं। कुछ अप्रचलित या कहिये प्रचलन से बाहर होती विधाएँ भी आकर्षण होंगी।

फिलहाल संकट मोचन परिसर में रोमांच है -और 16 अप्रैल की शाम को समारोह का पहला सूर बांसुरी सम्राट पंडित हरि प्रसाद चौरसिया के वादन से गूँजेगा।

बुजुर्ग ने पीया कीटनाशक, मौत

बैतूल। बोरेदेही थाने के केहलपुर गांव में 60 साल के बुजुर्ग की कीटनाशक पीने से मौत हो गई। बुजुर्ग को तीन दिन पहले जिला अस्पताल में उपचार के लिए भर्ती किया गया था, जहां मंगलवार उसकी मौत हो गई। डॉक्टरों ने पोस्टमार्टम के बाद शव परिजनों को सौंप दिया। पुलिस ने मामले में जांच शुरू कर दी। मृतक के बेटे राहुल पवार ने बताया कि उनके पिता बाद इंदल पवार लंबे समय से कमजोरी और चक्कर आने की समस्या से परेशान चल रहे थे। 12 अप्रैल (शनिवार) को जब उनकी मां खेत गई हुई थी, पिता घर पर अकेले थे, इसी दौरान उन्होंने घर पर कीटनाशक पी लिया। प्रारंभिक उपचार के लिए उन्हें मुलताई सामुदायिक स्वास्थ्य केन्द्र ले जाया गया। गंभीर हालत होने पर डॉक्टरों ने उन्हें जिला अस्पताल रेफर कर दिया। अस्पताल चैकी प्रभारी विजय बड़ौदे के अनुसार, इंदल पवार को बेहोशी की हालत में भर्ती किया गया था। इस कारण उनकी मौत के पहले बयान नहीं लिया जा सका। मंगलवार को उनकी मृत्यु हो गई। पोस्टमार्टम के बाद शव परिजनों को सौंप दिया गया है।

कुंए में मिला महिला का शव

बैतूल। मुलताई क्षेत्र के ग्राम दातोरा में एक महिला का शव कुंए में मिला। महिला 14 अप्रैल की रात से लापता थी। परिवार के मुताबिक रात करीब 11.30 बजे सभी लोग खाना खाकर सोए थे। सुबह 6 बजे जब बेटा विपिन उठा तो मां पंचफूला बारस्कर (50) घर पर नहीं थीं। तलाश के दौरान दैय्यत बाबा मंदिर के पास स्थित खेल मैदान के कुएं में उनका शव मिला। पंचफूला पिछले 20-25 सालों से मानसिक रोग से पीड़ित थीं। उनका इलाज नागपुर अस्पताल में चल रहा था। वह अक्सर रात में इसी कुएं से पानी भरने जाती थीं। माना जा रहा है कि पानी भरते समय उनका पैर फिसल गया। बेटे विपिन और पति मारीती बारस्कर ने थाने में रिपोर्ट दर्ज कराई है। पुलिस ने शव को पोस्टमार्टम के लिए भेज दिया है। मामले की जांच जारी है।

डॉ. बाबासाहेब की 134वीं जयंती मनाई

सोहागपुर। अम्बेडकर वार्ड में बाबासाहेब डॉ भीमराव अम्बेडकर की 134 वीं जयंती मनाई गई।इस अवसर पर बाबा साहब भीमराव अंबेडकर के छायाचित्र पर माल माल्यार्पण की गई । कार्यक्रम



को कई वक्ताओं ने संबोधित करते बाबासाहेब की जीवन पर अपने-अपने विचार व्यक्त करके उनके जीवन पर प्रकाश डाला इस अवसर पर गणेश अहिवार ,हेमलता अहिरवार, तुलाराम अहिरवार अशोक अहिरवार ,प्रदीप अहिरवार, चैन सिंह खुराना, कुमरकांत अहिरवार, गोपाल खरे ,लेखराम अहिरवार, बालकिशन अहिरवार, जसमन अहिरवार, अनिल खुराना अशोक खुराना, भवानी अहिरवार आदि उपस्थित थे।

अतिक्रमण से तंग आए रहवासी पहुंचे जनसुनवाई में, कलेक्टर से की कार्यवाही की मांग

बैतूल। लहखी चौक से लेकर साईं मंदिर तक जाने वाले मार्ग पर जिला जेल की दीवार से सटे हिस्से में लोगों द्वारा पक्का अतिक्रमण कर दुकानों का संचालन किया जा रहा है। इस अतिक्रमण के कारण सड़क की चौड़ाई काफी कम हो गई है, जिससे प्रतिदिन इस मार्ग पर जाने की स्थिति बन जाती है। खासकर सुबह और शाम के समय जब ट्रैफिक अधिक होता है, तब वाहन चालकों को भारी परेशानी का सामना करना पड़ता है। सड़क



संकरी हो जाने के कारण वाहन चालकों को आमने-सामने आने की स्थिति में रकना पड़ता है, जिससे पागल बहूता चला जाता है। आए दिन यहां दुर्घटना की संभावना बनी रहती है। खासकर स्कूली बच्चों, बुजुर्गों और दोपहिया वाहन चालकों के लिए यह मार्ग बेहद खतरनाक बन गया है। इस समस्या से परेशान होकर आसपास के रहवासियों ने जनसुनवाई में पहुंचकर प्रशासन से शिकायत की है। नागरिकों ने बताया कि उन्होंने कई बार इस विषय में नगर पालिका के अधिकारियों को मौखिक रूप से सूचना दी, लेकिन आज तक कोई ठोस कार्यवाही नहीं हुई। जनसुनवाई में पहुंचे नितिन, करण, बलवंत, आशीष और अन्य नागरिकों ने कलेक्टर से मांग की कि जेल की दीवार से सटे इस क्षेत्र में हो रहे अवैध पक्के अतिक्रमण को तत्काल हटाया जाए और सड़क को पहले की तरह सुगम बनाया जाए। आवेदकों का कहना है कि यह मार्ग मुख्य बाजार और धार्मिक स्थल से जुड़ा हुआ है, जिससे यहां प्रतिदिन बड़ी संख्या में लोग आते-जाते हैं। ऐसे में यदि समय रहते कार्यवाही नहीं हुई तो कोई बड़ा हादसा हो सकता है, जिसकी जिम्मेदारी प्रशासन की होगी। रहवासियों ने कलेक्टर से शीघ्र प्रभावी कार्यवाही कर अतिक्रमण हटवाने और यातायात व्यवस्था को सुचारु बनाने की मांग की है।

लठ लेकर शराब दुकान पर पहुंची महिलाएं

‘लगाया शराब दुकान हटाओ गांव बचाओ का नारा’



मंदिर और आंगनबाड़ी के पास है शराब दुकान

बैतूल/ मुलताई। पवित्र नगरी मुलताई नगर में शराबबंदी लागू हुई, तो नगरीय क्षेत्र से शराब दुकानें हटा दी गई है, किंतु इसके साथ ही क्षेत्र के ग्रामीण क्षेत्रों में शराब की दुकानें और ग्रामों के गली मोहल्लों में बिकती अवैध शराब, ग्रामीण क्षेत्रों का माहौल बिगाड़ रही है।

ग्रामीण क्षेत्र के गली मोहल्ले में बिकने वाली अवैध शराब नई पीढ़ी को नशे का आदी बना रही है। जिससे ग्रामीण क्षेत्र के नागरिक और विशेष तौर से महिलाओं में भारी आक्रोश है। मंगलवार को छिंदवाड़ा रोड पर स्थित ग्राम रिधोरा शराब दुकान से परेशान गांव की महिलाओं का गुस्सा आखिरकार फूट पड़ा। मंगलवार सुबह बड़ी संख्या में महिलाएं लाटियां लेकर रिधोरा गांव की

शराब दुकान पर पहुंचीं और ताला जड़ दिया। गुस्साई महिलाओं ने सेल्समेन को भी दुकान के अंदर बंद कर दिया और चेतावनी दी कि जब तक यह दुकान नहीं हटोगी, उनका आंदोलन जारी रहेगा। महिलाओं ने पूरे गांव में रैली निकाली, ढोल-नागाड़ों और नारों के साथ महिलाओं को जोड़ा और बढ़ी तो सीधा शराब दुकान पहुंचकर धरना दे दिया। ग्राम महिलाओं के शराब दुकान

हटाओ गांव बचाओ जैसे नारों से गूंज उठा।

रात में घर से निकलने में लगता है डर- ग्रामीण क्षेत्रों में बिकती शराब ग्रामीण क्षेत्र के लिए बड़ी समस्या बनती जा रही है। रिधोरा में शराब दुकान बंद करने को लेकर आंदोलन कर रही,महिलाओं ने बताया कि शराब दुकान दुर्गा मंदिर, गायत्री मंदिर, शिव मंदिर और आंगनबाड़ी केंद्र के पास है। शराब पीकर वहां आने वाले लोग गाली-गलौच और हंगामा करते हैं। शाम होते ही महिलाएं और बच्चियां घर से बाहर निकलने से डरने लगी हैं। ग्रामीण महिलाओं ने बताया कि शराब पीने के बाद शराबी लोग गंदी-गंदी गालियां और महिलाओं पर फत्तीयां कसते हैं।

प्रशासन मौन, महिलाएं गरज उठीं- प्रदर्शन में सुखवंती बाई, किरण बाई, रविमणी बाई, मुनी बाई और कल्पना बाई समेत कई महिलाएं शामिल रहीं। उन्होंने बताया कि इस मुद्दे पर कई बार प्रशासन से शिकायत की गई, लेकिन कार्रवाई शून्य रही। इस उपेक्षा के खिलाफ अब गांव की महिलाएं आर-पार की लड़ाई के मूड में हैं। महिलाओं ने प्रदर्शन कर शराब दुकान को हटाने की मांग की। महिलाओं का कहना है कि शराब पीने के बाद शराबी वाद-विवाद करते हैं। जिससे गांव का माहौल बिगड़ रहा है।

आबकारी नियमों के बजाए, स्वयं तय कर रहे शराब की कीमत



बैतूल। शाहपुर स्थित वाइनशॉप पर फ्रिंट रेट से अधिक दामों पर शराब की बिक्री की जा रही है। नए ठेके होने के बाद शराब माफिया सक्रिय हो गए हैं और शासन द्वारा निर्धारित एमआरपी को एक तरफ कर अपनी मर्जी से दाम तय कर ग्राहकों को शराब बेची जा रही है। इस मामले के सामने आने के पश्चात पत्रकार अशीष राठौर और अन्य लोगों के साथ पहुंच कर मौके पर शराब की एक बोतल ली गई एवं उसकी कीमत पछने पर दुकान संचालक द्वारा 1500 रुपए बताया गया। सिग्नेचर ब्रांड की शराब की बोतल पर एमआरपी 1395 अंकित थी, जबकि कीमत को लेकर दुकानदार से बात की गई, तब उनका कहना था कि हम इसी कीमत पर देते हैं, आपको लेना हो तो लें अन्यथा मत लीजिए। इसी के साथ अन्य दूसरी शराब के विषय में जानकारी लेने पर भी यही हाल था। शराब की बोतल पर दूसरे ब्रांड पर भी 100 से 500 रुपए तक अधिकतम खुदरा मूल्य लिया जा रहा था। शिकायतकर्ता द्वारा सबूत के तौर पर फोन पे से 1500 का भुगतान कर सिग्नेचर बोतल खरीदी गई। बिल मांगने पर बिल बुक न छपने की बात कहकर शराब दुकान संचालक द्वारा टालमटोली की गई। साथ ही निर्धारित मूल्य सूची भी दुकानों के सामने नहीं लगाई थी। शाहपुर में दो शराब दुकान संचालित हैं। दोनों पर ही निर्धारित मूल्य के बोर्ड नहीं हैं।

इनका कहना है-

हमे शासन द्वारा गोदाम से जो माल दिया जा रहा है, वह पुराने एमआरपी का स्टॉक है, परंतु उस पर हमे शासन को नये रेट से ड्यूटी देना होता है तथा हमे जो बिलिंग हो रही है, वह नये रेट से हो रही है। इसे लेकर समस्या है। हाल ही में शराब का ठेका चेंज होने से बिल बुक न छपने से समस्या है। सिर्फ हमारी दुकान पर ही नहीं, अपितु पूरे मध्य में नये रेट पर बिलिंग हो रही है, भले शराब की बोतल पर पुराने रेट प्रिंट हो।

- नंदकिशोर शर्मा, संचालक, शराब दुकान

ज्ञानदान अभियान के तहत भौरा में पुस्तकालय की शुरुआत

प्रतियोगी परीक्षाओं की तैयारी के लिए अब ग्रामीण बच्चों को मिलेगा संसाधन

बैतूल/ भौरा। मध्यप्रदेश राज्य ग्रामीण आजीविका मिशन की मुख्य कार्यपालन अधिकारी हर्षिका सिंह की पहल पर प्रदेशभर में ज्ञानदान अभियान प्रारंभ किया गया है। इसी कड़ी में मंगलवार को मिशन द्वारा ग्राम भौरा में उन्नति महिला संकुल स्तरीय संगठन अंतर्गत नारी शक्ति ग्राम संगठन के कार्यालय में अध्ययन हेतु पुस्तकालय की शुरुआत की गई। इस पहल का उद्देश्य ग्रामीण अंचलों के विद्यार्थियों को शैक्षणिक संसाधनों से जोड़कर उन्हें प्रतियोगी परीक्षाओं के लिए सक्षम बनाना है।यह आयोजन जिला परियोजना अधिकारी सतीष पवार के निर्देशन में संपन्न हुआ। कार्यक्रम में शाहपुर विकासखंड की ब्लॉक नोडल अधिकारी प्रीति तिवारी, प्रियंका उपराले, संकुल संगठन की अध्यक्ष, सचिव, प्रबंधक सहित अन्य स्व-सहायता समूहों की महिलाओं की सक्रिय सहभागिता रही। नव आरंभित पुस्तकालय में संघ लोक सेवा आयोग (यूपीएससी), कर्मचारी चयन आयोग (एसएससी), नर्सिंग, बैंकिंग एवं अन्य प्रमुख प्रतियोगी परीक्षाओं से संबंधित अध्ययन सामग्री के साथ-साथ सामान्य ज्ञान की पुस्तकें भी उपलब्ध कराई गई हैं। इन पुस्तकों की व्यवस्था जनसहयोग के माध्यम से की गई है तथा आगामी समय में भी ग्रामीण क्षेत्र के विद्यार्थियों के लिए उपयोगी पुस्तकें संग्रहित की



जाएंगी। पुस्तकालय का संचालन नारी शक्ति ग्राम संगठन द्वारा किया जाएगा, जहां कोई भी विद्यार्थी आकर निःशुल्क अध्ययन कर सकता है। यह सुविधा विशेष रूप से आर्थिक रूप से कमजोर वर्ग के उन विद्यार्थियों के लिए उपयोगी सिद्ध होगी, जो महंगे कोचिंग संसाधनों का लाभ नहीं ले सकते।

जनसहयोग से होगा पुस्तकालय का विस्तार - नारी शक्ति ग्राम संगठन भौरा की प्रबंधक पूनम पासी ने समाज के प्रबुद्धजनों से अपील की है कि वे अपने घरों में उपलब्ध

उपयोगी प्रतियोगी पुस्तकों को पुस्तकालय हेतु दान करें। पुस्तकों का दान सबसे श्रेष्ठ दान है। आप जो पुस्तकें नहीं पढ़ रहे हैं, वे किसी जरूरतमंद बच्चे का भविष्य बना सकती हैं। हम आपसे निवेदन करते हैं कि इस अभियान से जुड़कर ग्रामीण शिक्षा को सशक्त बनाने में सहयोग करें। यह पहल ग्रामीण क्षेत्रों में शिक्षा और स्वावलंबन की दिशा में एक प्रभावी कदम माना जा रहा है। जनभागीदारी से संचालित यह पुस्तकालय भविष्य में अनेक होनहार प्रतिभाओं को सशक्त आधार प्रदान करेगा।

जल गंगा संवर्धन अभियान के तहत मेहंदी प्रतियोगिता

सुबह सवेरे सोहागपुर। मध्यप्रदेश जन अभियान परिषद् के तत्वावधान में जल गंगा संवर्धन अभियान के तहत कक्षाओं में सभी छात्राओं के लिए मेहंदी प्रतियोगिता आयोजित की गई। इस प्रतियोगिता के अंतर्गत उपस्थित सभी छात्राओं ने एक दूसरे के हाथों में जल गंगा संवर्धन अभियान प्रचार प्रसार के उद्देश्य को लेकर मेहंदी लगाई गई। इस अवसर पर छात्राआयुषी कुशवाहा ने मेहंदी के माध्यम से संदेश दिया कि वर्षा का जल हम यदि संरक्षित नहीं करेंगे। ऐसी स्थिति में भविष्य में हमें नदी तालाबों की फोटो ही देखने को मिलेंगे। छात्रा वंशीका भावसार ने कहा कि जब तक पेड़ों का संरक्षण नहीं होगा। तो वर्षा भी नहीं होगी। और वर्षा होती है। यदि वर्षा का पानी भी नहीं रुकेगा। ऐसी परिस्थिति में पानी भी विलुप्त हो जाएगा। तथा मिट्टी का कटाव होता रहेगा। कार्यक्रम का आयोजन विकास खंड समन्वयक किशोर कड़ोले के मार्गदर्शन में संपन्न हुआ?। आयोजन में शिवानी, वर्षा, सीमा ,प्राची, नेहा , रंजन, शिवनी कुशवाहा, चान्दी,



शिविका कुशवाहा उदय आदि ने प्रतियोगिता में भाग लिया। प्रतियोगिता में छात्रा आयुषी प्रथम स्थान प्राप्त किया। द्वितीय स्थान पर वंशी भावसार रही।इस अवसर पर गजेन्द्र ठाकुर, श्याम मीना, सचिन विश्वकर्मा मंजु व निशा चौरसिया मेंटर आदि उपस्थित थे।

सोहागपुर के पुरातात्विक इतिहास पर व्याख्यान माला 18 अप्रैल को

सुबह सवेरे सोहागपुर। विश्व विरासत दिवस के अवसर पर 18 अप्रैल को दोपहर 12बजे से विवेकानंद एकेडमी में सोहागपुर के पुरातात्विक इतिहास महत्व, संरक्षण , जागरूकता पर व्याख्यान , प्रदर्शनी एवं छात्रों के लिये प्रश्नोत्तरी का कार्यक्रम आयोजित किया जा रहा है। कार्यक्रम के क्षेत्रीय विषयक विजयपालसिंह के मुख्य आतिथ्य एवं नगर पंचायत अध्यक्ष श्रीमति लता यशवंत पटेलकी अध्यक्षता में संपन्न होगा। कार्यक्रम के विशिष्ट अतिथि समाजसेवी कञ्जुलाल अग्रवाल , क्षेत्रीय निदेशक भा . पु.स.डॉ. भुवन विक्रम, यू .के.डॉ. अध्यापक मिश्रा विक्रम ,उप अधीक्षण पुस्ततत्वविद् डॉ. जलज कुमार तिवारी , सहायक



अधीक्षण पुरातत्वविद्, मंदिर सर्वेक्षण परियोजना उ.क्षे.डॉ. राजेश कुमार मेहर आदि रहेंगे।

विवेकानंद एकेडमी संचालक अनिल गहैरैया एवं अधिवक्ता प्रांजल तिवारी ने बुद्धिजीवियों से उक्त कार्यक्रम में सहभागिता निभाने का आग्रह करने के साथ कहा है कि ऐतिहासिक महत्व की पुर्नस्थापना के लिये यह व्याख्यान माला मौल का पत्थर साबित होगी।

उल्लेखनीय है कि सोहागपुर नगर को लेकर कई किंवदंतियां प्रचलित हैं। कि सोहागपुर ही वाणसुर की नगरी है। सोहागपुर गोंडवाना राजाओं की नगरी है।परमार वंश का उल्लेख होता रहता है। वहीं यह भी उल्लेखनीय है कि सोहागपुर क्षेत्र में खुदाई के समय की प्रतिमाएं निकलती रहती हैं। आज भी जगह-जगह प्रतिमाएं क्षेत्र में बिखारी हुई हैं। वरिष्ठ वकील स्वर्गीय प्रेमशंकर तिवारी के खेत में 16 सदी की शिव पार्वती सहित ओमकार आरती के अनुरूप की पाषाण प्रतिमा निकली थी।

जल स्रोतों के संरक्षण और संवर्धन की गतिविधियों में गति लाएं: कलेक्टर

प्रत्येक पात्र व्यक्ति को स्वरोजगार मूलक योजनाओं से लाभान्वित करने के लिए बैंकवार कैंप आयोजित करें

बैतूल। जनसहभागिता से जल स्रोतों के संरक्षण और संवर्धन की गतिविधियों में गति लाएं। अमृत सरोवर, खेत तालाब, सोखपीट इत्यादि जल संरचनाओं के निर्माण में प्रगति लाएं और उन्हें समय पर पूरा करें। ऐतिहासिक और धार्मिक महत्व की जल संरचनाओं, बावड़ियों की सभन साफ-सफाई और मरम्मत कराएं। यह निर्देश कलेक्टर श्री सूर्यवंशी ने मंगलवार को कलेक्ट्रेट में आयोजित समयसीमा की बैठक में समस्त सीएमओ, जनपद सीईओ और अन्य संबंधित अधिकारियों को दिए। उन्होंने जल गंगा संवर्धन अभियान की विस्तृत समीक्षा कर कहा कि सभी एसडीएम अपने क्षेत्र की जल संरचनाओं की मैपिंग कराएं। साथ की जल संरचनाओं पर हुए अतिक्रमण को चिन्हित कर उन्हें तत्काल हटवाएं। उन्होंने शिक्षा विभाग को जल संरचनाओं, जलीय जीवन, जल परम्पराओं पर केंद्रित प्रदर्शनी लगाने के निर्देश दिए। कलेक्टर श्री सूर्यवंशी ने सभी राजस्व अधिकारियों को निर्देशित किया कि अपने क्षेत्र में पंचायत के अमले के सहयोग से आधार खसरा लिंकिंग का अभियान चलाएं और शत प्रतिशत आधार खसरा लिंकिंग पूर्ण कराएं। उन्होंने स्वरोजगार मूलक योजनाओं से हर पात्र हितग्राहियों को लाभान्वित करने के लिए बैंकवार कैंप आयोजित करने के



निर्देश दिए। उन्होंने कहा कि कैंप में ही हितग्राहियों के प्रकरण तैयार करने से लेकर उन्हें स्वीकृत और वितरित कराएं। कैंप के आयोजन के लिए नोडल महाप्रबंधक जिला व्यापार एवं उद्योग केंद्र होंगे।

कलेक्टर श्री सूर्यवंशी ने राशन प्राप्त हितग्राहियों के ई-

केवाईसी अभियान की भी ब्लॉकवार जानकारी ली। उन्होंने कहा कि सभी जनपद सीईओ, सीएमओ और एसडीएम पूरी गंभीरता से अभियान में कार्य करें और राशन प्राप्त हितग्राहियों के प्रत्येक परिवार सदस्य का ई केवाईसी कराएं। सीएम हेल्पलाइन की शिकायतों की

विभागवार समीक्षा कर कलेक्टर श्री सूर्यवंशी ने शिकायतों का संतुष्टि पूर्वक निराकरण करने के निर्देश सभी विभागों को दिए। उन्होंने कहा कि 50 दिवस से अधिक की शिकायतों के निराकरण पर भी सभी अधिकारी विशेष ध्यान दें। उन्होंने तकनीकी शिक्षा, उप संचालक उद्यानिकी, जेल विभाग, श्रम विभाग , स्वास्थ्य एवं परिवार कल्याण को शिकायतों के निराकरण में विशेष देने के निर्देश दिए। उन्होंने निर्देशित किया कि सभी जनपद सीईओ को श्रम विभाग की संवल योजना, ईपीओ, भवन निर्माण सम्बन्धी शिकायतों का त्वरित निराकरण कराएं । इसी प्रकार समग्र सम्बन्धी शिकायतों का भी निराकरण जल्द कराएं। सभी एसडीएम भी अपने क्षेत्र के बीएमओ से हितग्राहियों की राशि भुगतान संबंधी शिकायतों का निराकरण कराएं। टीएल बैठक और जनसुनवाई में अनुपस्थित रहने पर कलेक्टर ने क्षेत्रीय परिवहन अधिकारी बैतूल का एक दिन का वेतन काटने के निर्देश दिए। बैठक में मुख्य कार्यपालन अधिकारी जिला पंचायत अश्वत जैन, अपर कलेक्टर राजीव नंदन श्रीवास्तव, संयुक्त कलेक्टर मकसूद अहमद सहित सभी जिला अधिकारी उपस्थित रहे।

मुख्यमंत्री की अध्यक्षता में मंत्रि-परिषद की बैठक में लिए महत्वपूर्ण निर्णय

अन्नदाता मिशन को दी गई स्वीकृति, सतना में अस्पताल बनेगा



भोपाल (नप्र)। डॉ मोहन यादव की अध्यक्षता में मंगलवार को कैबिनेट बैठक हुई। मध्य प्रदेश की डॉ. मोहन यादव सरकार किसानों की आर्थिक स्थिति में सुधार के लिए लगातार काम कर रही है। इसी दिशा में राजधानी भोपाल में मुख्यमंत्री की अध्यक्षता में होने वाली कैबिनेट बैठक में अन्नदाता मिशन को मंजूरी दी गई।

किसानों को सशक्त बनाने के लिए मध्य प्रदेश की डॉ. मोहन यादव सरकार उनकी आय बढ़ाने के रास्ते खोज रही

है। पशुपालन के माध्यम से किसानों की आय बढ़ाने के प्रयास हो रहे हैं। फसल बीमा योजना का लाभ शत-प्रतिशत किसानों को दिलाने के साथ सिंचाई क्षमता में वृद्धि के लिए सरकार ने कार्य योजना बनाई है। मुख्यमंत्री मोहन यादव की अध्यक्षता में मंत्रालय में हुई कैबिनेट की बैठक में अन्नदाता मिशन को दी गई स्वीकृति। किसानों की आय बढ़ाने के लिए किए गए हैं। मुख्यमंत्री की अध्यक्षता में बनाई जाएगी उच्च स्तरीय समिति। जिला स्तर पर भी बनेगी कमेटी।

इन निर्णयों पर लगी मुहर

- किसानों को खेती के शासक पशुपालन, उद्यानिकी आदि क्षेत्र में भी किया जाएगा प्रोत्साहित।
- खाद्य प्रसंस्करण को भी दिया जाएगा बढ़ावा।
- भोपाल के गांधी मेडिकल कालेज में पैटियेंटिक डिपार्टमेंट प्रारंभ करने की स्वीकृति।
- सतना में अस्पताल बनेगा।
- लाडली बहन योजना बंद नहीं होगी।
- अब प्रतिमाह 10 से 15 तारीख के बीच होगा राशि का अंतरण।

प्रदेश के हर क्षेत्र में उन्नत स्वास्थ्य सेवाओं की उपलब्धता के लिए सरकार प्रतिबद्ध : उप मुख्यमंत्री शुक्ल

भोपाल (नप्र)। उप मुख्यमंत्री राजेन्द्र शुक्ल ने मंत्रालय में ग्वालियर क्षेत्र में स्वास्थ्य सेवाओं के सुदृढ़ीकरण योजना की गहन समीक्षा की उन्होंने विभागीय अधिकारियों को आवश्यक दिशा-निर्देश दिए। बैठक में जल संसाधन मंत्री एवं ग्वालियर जिले के प्रभारी मंत्री श्री तुलसीराम सिलावट, सामाजिक न्याय एवं दिव्यांगजन कल्याण तथा उद्यानिकी एवं खाद्य प्र-संस्करण मंत्री श्री नारायण सिंह कुशवाह और ऊर्जा मंत्री श्री प्रद्युम्न सिंह तोमर उपस्थित रहे।



उप मुख्यमंत्री श्री शुक्ल ने जय आरोग्य अस्पताल, ग्वालियर में सीटीवीएस (कार्डियोथोरेसिक एंड वैस्कुलर सर्जरी) विभाग के आवश्यक पदों की स्वीकृति का प्रस्ताव तैयार करने और अस्पताल भवन के उन्नयन एवं सुदृढ़ीकरण कार्यों को शीघ्रता एवं प्राथमिकता से पूर्ण करने के निर्देश दिए। उन्होंने कहा कि प्रदेश के हर क्षेत्र में उच्च स्तरीय चिकित्सकीय सुविधाओं की उपलब्धता सुनिश्चित करना राज्य सरकार की प्राथमिकता है। बैठक में ग्वालियर क्षेत्र के अन्य स्वास्थ्य संस्थानों के अधोसंरचना विकास, मैन पॉवर, उपकरण उपलब्धता की विस्तारपूर्वक समीक्षा कर आवश्यक व्यवस्थाओं के उप मुख्यमंत्री श्री शुक्ल ने निर्देश दिए।

उप मुख्यमंत्री श्री शुक्ल ने कहा कि प्रदेश सरकार समस्त अंचलों में स्वास्थ्य सेवाओं को सुदृढ़ करने के लिए प्रतिबद्ध है। हमारा लक्ष्य है कि नागरिकों को उच्च स्तरीय स्वास्थ्य सेवाओं के लिए बाहर न जाना पड़े। इसके लिए आवश्यक अधोसंरचना विकास, आधुनिक चिकित्सा उपकरणों की उपलब्धता और चिकित्सकीय स्टॉफ की पर्याप्त नियुक्ति सुनिश्चित की जा रही है। उप मुख्यमंत्री श्री शुक्ल ने सिंहस्थ-2028 के दृष्टिगत सांवेर विधानसभा क्षेत्र के स्वास्थ्य संस्थानों के उन्नयन के लिए तत्काल आवश्यक कार्रवाई सुनिश्चित करने के निर्देश दिए। बैठक में प्रमुख सचिव लोक स्वास्थ्य एवं चिकित्सा शिक्षा श्री संदीप यादव, आयुक्त श्री तरुण राठी, तथा संचालक श्री नीरज कुमार सिंह उपस्थित रहे।

एक ही रस्सी पर युवक और किशोरी ने लगाई फांसी

बडवानी (नप्र)। निवाली थाना क्षेत्र में खेतिया रोड स्थित कन्या खेल परिसर के सामने एक मकान में युवक एवं किशोरी द्वारा एक ही रस्सी पर फांसी लगाने से दोनों की मौत हो गई। निवाली थाना प्रभारी रामकृष्ण लौंवांशी ने बताया कि खेल परिसर के सामने निवासी वीरेंद्र मेहता द्वारा थाने पर आकर घटना की जानकारी देते हुए बताया गया कि उसके भतीजे का दोस्त किसी रिश्तेदार की शादी में से निवाली लड़की को लेकर उसके मकान पर सोमवार की रात को आया था। लड़के का नाम अर्जुन पुत्र राजू (20) निवासी कुंडिया वरला थाना एवं नवागिरा सोलह वर्षीय लड़की बिस्टान थाने खरगोन की रहने वाली है। मंगलवार को दोनों लड़का एवं लड़की ने एक ही रस्सी का फंदा बनाकर दोनों ने फांसी लगा ली। सूचना पर पुलिस टीम द्वारा मौके पर जाकर निरीक्षण किया गया। फॉरेंसिक टीम खरगोन एवं फिंगरप्रिंट टीम बडवानी को घटनास्थल निवाली बुलाकर साक्ष्य जुटाए गए।गामा चार बजे के करीब लड़का एवं लड़की के माता-पिता को बुलाकर दोनों को फांसी के फंदे से उतार कर निवाली सामुदायिक स्वास्थ्य केंद्र लाया गया।जहां पर चिकित्सकों द्वारा दोनों का पोस्टमार्टम किया। पुलिस द्वारा मार्ग कायम कर शव माता-पिता को सौंपे। पुलिस द्वारा मार्ग कायम कर जांच की जा रही है।

सातवां पोषण पखवाड़ा 22 अप्रैल तक

हरदा (निप्र)। प्रदेश में व्यक्तिगत और सामुदायिक स्तर पर व्यवहार परिवर्तन के माध्यम से कुपोषण को कम करने के लिए पोषण अभियान चलाया जा रहा है। प्रत्येक वर्ष पोषण अभियान के तहत पोषण को जन आंदोलन का स्वरूप देने के उद्देश्य से पोषण पखवाड़ा मनाया जाता है। इस वर्ष सातवां पोषण पखवाड़ा 8 से 22 अप्रैल तक मनाया जाएगा। केंद्रीय महिला बाल विकास मंत्रालय द्वारा 'जीवन के प्रथम 1000 दिवस' पोषण ट्रैकर में लाभार्थी मांड्यूल को लोकप्रिय बनाने व्यापक प्रचार-प्रसार, समुदाय आधारित पोषण प्रबंधन मांड्यूल के माध्यम से कुपोषण का प्रबंध तथा बच्चों में मोटापे को दूर करने के लिए स्वस्थ जीवन शैली को अपनने पर बाल जैसे थीम पर केंद्रित विभिन्न गतिविधियों को आयोजित करने के निर्देश दिए गए हैं। पोषण पखवाड़ा के दौरान आंगनबाड़ी केंद्र सेक्टर, परियोजना एवं जिला स्तर की गतिविधियों में स्थानीय पोषण संसाधनों की को बढ़ावा देने के लिए प्रशिक्षण, सामुदायिक जागरूकता और पोषण संवेदनशील कार्यक्रम जैसे आयोजन किए जाएंगे।

भोपाल (नप्र)। मुख्यमंत्री डॉ. मोहन यादव के मार्गदर्शन में जल गंगा संवर्धन अभियान संचालित किया जा रहा है। प्रदेश के जिलों में जल स्रोतों के संवर्धन और संरक्षण के लिये विविध गतिविधियां आयोजित की जा रही हैं। अभियान में जनभागीदारी से जल संरक्षण का संकल्प साकार हो रहा है। प्राचीन जल संरचनाओं का जीर्णोद्धार और नवीन जल संरचनाओं का निर्माण कार्य किया जा रहा है।

उमरिया में वाटर शेड महोत्सव- उमरिया जिले के जनपद पंचायत करकेली में प्रधानमंत्री कृषि सिंचाई योजना के अंतर्गत आयोजित वाटरशेड महोत्सव-2025 जल संरक्षण की दिशा में एक ऐतिहासिक पहल रही। कार्यक्रम में विधायक शिवनारायण सिंह, कलेक्टर श्री धरपेन्द्र जैन, जनप्रतिनिधि, किसान, पंचायत प्रतिनिधि, महिला स्व-सहायता समूह, युवा, छात्र-छात्राएं और स्थानीय जन मौजूद रहे। प्रधानमंत्री कृषि सिंचाई योजना 2.0 का उद्देश्य 'हर खेत को पानी' देना है, ताकि किसानों को वर्ष भर सिंचाई की सुविधा मिल सके और खेती की उत्पादकता में वृद्धि हो। योजना के अंतर्गत वाटरशेड डेवलपमेंट एक महत्वपूर्ण घटक है, जो ग्रामीण क्षेत्रों में जल संरक्षण, भूजल स्तर को बढ़ाने और भूमि सुधार जैसे



कार्यों पर केन्द्रित है। **देवास में तालाब के गहरीकरण से पानी का होगा संचय, वाटर लेवल भी बढ़ेगा-** देवास जिले में प्रशासन एवं ग्रामीणों के जनसहयोग से जनपद पंचायत देवास की ग्राम पंचायत टिगरिया गोणा एवं पर्वतपुर के तालाब का गहरीकरण किया जा रहा है। इस तालाब के गहरीकरण होने से बारिश के

दिनों में अधिक पानी का एकत्रितकरण होगा तथा वाटर लेवल भी बढ़ेगा। इससे पेयजल के साथ खेती करने के लिए भी पानी मिल सकेगा।

छतरपुर में प्रताप सागर तालाब की सफाई- छतरपुर जिले में जल गंगा संवर्धन अभियान के तहत कई गतिविधियां आयोजित की जा रही हैं। ग्राम निवरिया में ग्रामीण लोगों की

श्रमिकों का कल्याण प्रशासनिक नहीं, नैतिक उतरदायित्व: श्रम मंत्री पटेल मध्यप्रदेश श्रम कल्याण मण्डल संचालक मण्डल की 62वीं बैठक हुई

भोपाल (नप्र)। श्रम, पंचायत एवं ग्रामीण विकास मंत्री एवं श्रम कल्याण मंडल अध्यक्ष श्री प्रह्लाद सिंह पटेल ने कहा कि मंडल की बैठकों में श्रम कल्याण के विषय पर विस्तारसे चर्चा की जाना चाहिये। उन्होंने कहा कि आगामी बैठक में श्रम कल्याण योजनाएं एवं श्रम कानूनों में आने वाली व्यावहारिक समस्याओं के बारे में बोर्ड में चर्चा की जाए। उन्होंने कहा कि संबल योजना के प्रभावी क्रियान्वयन की विसंगतियों को दूर करें। मंत्री श्री पटेल मंगलवार को पलाश रेसीडेंसी में मध्यप्रदेश श्रम कल्याण मण्डल के संचालक मण्डल की 62वीं बैठक से संबोधित कर रहे थे। श्रम कल्याण से जुड़े विषयों पर विस्तार से चर्चा की गई। बैठक में प्रमुख सचिव श्री उमाकांत उमराव, अपर सचिव श्री बसंत कुर्रे, कल्याण आयुक्त श्री एस.एस.दीक्षित



सहित मंडल के सदस्य, विभागीय अधिकारी कर्मचारी उपस्थित थे।

मंत्री श्री पटेल ने कहा कि श्रमिकों का कल्याण केवल प्रशासनिक दायित्व नहीं, नैतिक उत्तरदायित्व भी है। हमारी सरकार हर श्रमिक के सम्मान, अधिकार और भविष्य की रक्षा के लिए संकल्पबद्ध है। उन्होंने कहा कि 80

और से मंडल को अंशदान राशि 2 करोड़ से बढ़ाकर वित्तीय वर्ष 2025-26 में 12 करोड़ की गई है।

बैठक में मण्डल की 61वीं बैठक में लिये गये निर्णयों पर कार्यालय ?द्वारा की गई कार्रवाई की पुष्टि की गई एवं मण्डल के वित्तीय बजट वर्ष 2025-26, मण्डल के वार्षिक प्रतिवेदन वर्ष 2023-24 पर कार्योंतर अनुमोदन प्रदान किया गया। मण्डल कर्मचारियों की सेवाशर्तों विनियम में अनुकंपा नियुक्ति का प्रावधान किये जाने, म.प्र. श्रम कल्याण निधि अधिनियम, 1982 की धारा 2 (3) (ख) को संशोधित करने, मण्डल के नियमित कर्मचारियों को 7वें वेतनमान के एरियस के व्यय भार की स्वीकृति प्रदान की गई, श्रम कल्याण केन्द्र, बुरहानपुर भवन, बुरहानपुर के मरम्मत के लिए व्यय राशि पर कार्योंतर अनुमोदन प्रदान किया गया।

पूर्व मुख्य सचिव, म.प्र.एंथोनी डिसा को कॉमनवेल्थ शॉर्ट स्टोरी प्राइज़ 2025 के लिए शॉर्टलिस्ट किया गया

भोपाल। प्रसिद्ध लेखक और पूर्व प्रशासनिक अधिकारी की कहानी ' ' ('इमली') को 54 देशों की 8,000 से अधिक प्रविष्टियों में से शीर्ष 25 में स्थान मिला। मध्यप्रदेश के पूर्व मुख्य सचिव और चर्चित लेखक श्री एंथोनी डिसा ने एक बार फिर अपनी उपलब्धियों की फेहरिस्त में एक और प्रतिष्ठित सम्मान जोड़ लिया है। 'टीनो डिसा' के नाम से लेखन करने वाले श्री डिसा की कहानी ' ('इमली') को कॉमनवेल्थ शॉर्ट स्टोरी प्राइज़ 2025 के लिए शॉर्टलिस्ट किया गया है। यह अंतरराष्ट्रीय स्तर पर प्राप्त मान्यता उनकी प्रशासनिक सेवा और साहित्यिक लेखन-दोनों में उनकी गहराई और सृजनत्मकता को दर्शाती है।

54 देशों से आई 8,000 से अधिक प्रविष्टियों में से चुनी गई 25 श्रेष्ठ कहानियों में 'इमली' को स्थान मिला है, जिसे पांच अंतरराष्ट्रीय निर्णायकों की एक समिति ने चयनित किया। लंदन में 15 अप्रैल को शॉर्टलिस्ट की घोषणा की गई, जबकि विजेता का नाम जून में घोषित

किया जाएगा। कॉमनवेल्थ शॉर्ट स्टोरी प्राइज़ को प्रायः 'शॉर्ट स्टोरी का बुकर पुरस्कार' कहा जाता है और यह अंग्रेजी साहित्य की सबसे प्रतिष्ठित अंतरराष्ट्रीय प्रतियोगिताओं में से एक है। केवल शॉर्टलिस्ट में शामिल होना भी स्वयं में एक वैश्विक सम्मान माना जाता है।

'इमली' कहानी मध्यप्रदेश के एक काल्पनिक ग्रामीण क्षेत्र में आधारित है और श्री डिसा की अधिकांश रचनाओं की तरह इसमें भी अंत में एक गहरा मोड़ है। यह कहानी उनकी कथा-कौशल के साथ-साथ भारतीय ग्रामीण और सांस्कृतिक जीवन की गहरी समझ को भी उजागर करती है।

एक वरिष्ठ प्रशासनिक अधिकारी के रूप में श्री एंथोनी डिसा ने राज्य और केंद्र स्तर पर कई महत्वपूर्ण



पदों पर कार्य किया, और अपने प्रशासनिक जीवन के अंत में मध्यप्रदेश के मुख्य सचिव पद से सेवानिवृत्त हुए। सेवानिवृत्ति के बाद उन्होंने अपनी रचनात्मक ऊर्जा और सामाजिक संवेदन को साहित्यिक अभिव्यक्ति में रूपांतरित किया, जो उनके कहानी लेखन और कविता में स्पष्ट रूप से परिलक्षित होती है।

अब तक उनके तीन पुस्तकें प्रकाशित हो चुकी हैं-दो कहानी संग्रह- 'The Disrobing of Draupadi' और 'One For Sorrow, Two For Joy', और एक बच्चों के लिए रहस्य कथा 'The Curious Case of the Nandikote Nawab', जिसे कतिपय CBSE स्कूलों ने अपनी पठन सूची में शामिल किया है। उनकी रचनाओं में सामाजिक यथार्थ, भावनात्मक गहराई और

कथानक की रोचकता का सुंदर संयोजन देखने को मिलता है।

श्री डिसा को 2017 और 2019 में टाइम्स ऑफ इंडिया राष्ट्रीय लघुकथा प्रतियोगिता में प्रथम पुरस्कार प्राप्त हो चुका है। वे दो कहानियाँ भी मध्य प्रदेश में आधारित हैं - एक पंचमढ़ी में और एक प्राचीन काल के उज्जैन में।उनके काव्य-संग्रहों को भी अंतरराष्ट्रीय स्तर पर सराहना मिली है और हाल ही में लंदन से प्रकाशित एक प्रतिष्ठित साहित्यिक पत्रिका में उनकी दो कविताएं प्रकाशित हुई हैं।

वर्तमान में वे अपनी अगली लघुकथा संग्रह पर कार्य कर रहे हैं, जिसमें वे भारतीय जीवन के विविध पक्षों को अपनी साहित्यिक दृष्टि से उजागर कर रहे हैं।

एक समर्पित प्रशासनिक अधिकारी से लेकर एक अंतरराष्ट्रीय स्तर पर मान्यता प्राप्त लेखक बनने की उनकी यात्रा इस बात का प्रेरणादायक उदाहरण है कि किस प्रकार बौद्धिक चेतना और रचनात्मकता सेवा-निवृत्त जीवन में भी नई ऊंचाइयों तक पहुंच सकती है।

राज्यमंत्री श्रीमती गौर ने कहा कि आम लोगों को ट्रैफिक की समस्या से निजात दिलाने के लिए आशिमा मॉल से बावड़िया कलां के बीच ओवरब्रिज बनाया जाएगा। इसका लाभ रोज आवागमन करने वाले लाखों लोगों को मिलेगा। ओवरब्रिज के निर्माण के लिए इसी सप्ताह टेंडर जारी हो जाएगा और जून महीने में इसका निर्माण कार्य शुरू कर दिया जाएगा। राज्यमंत्री श्रीमती गौर ने बावड़िया ब्रिज पर ट्रैफिक सिग्नल लगाने के निर्देश भी दिए हैं, इससे लंबे जाम से रहबासियों को राहत मिलेगी।

राज्यमंत्री श्रीमती गौर ने कहा कि भेल क्षेत्र की सड़कों की मरम्मत के लिए भेल के अधिकारियों के साथ समन्वय कर पीडब्ल्यूडी विभाग के अधिकारी इस कार्य को जल्द पूरा करें। उन्होंने लंबे समय से एमजीएम स्कूल अवधपुरी के करीब बनने वाली सड़क के निर्माण कार्य में देरी पर कहा कि सड़क के निर्माण कार्य में कोताही बर्दाश्त नहीं की जाएगी। सड़क निर्माण कार्य को जल्द से जल्द पूरा करने के लिए उन्होंने अधिकारियों को निर्देशित किया। पिंपलानी से खजुरी कलां तक 4 किलोमीटर लंबी नाली के निर्माण कार्य को भी बारिश से पहले पूरा करने के भी राज्यमंत्री श्रीमती गौर ने निर्देश दिए हैं। उन्होंने आनंद नगर से ट्रांसपोर्ट नगर तक बन रही लगभग 5 किलोमीटर की सड़क के अधूरे निर्माण कार्य को जल्द से जल्द पूरा करने के लिये कहा।





मेनाल महानालेश्वर मंदिर, राजस्थान

मेनाल महानालेश्वर मंदिर राजस्थान के सबसे प्रसिद्ध मंदिरों में से एक है जो चित्तौड़गढ़ से लगभग 90 किलोमीटर और बूंदी से लगभग 70 किलोमीटर दूर स्थित है। इस मंदिर को इसके पुराने नाम महानालेश्वर मंदिर के नाम से भी जाना जाता है। भगवान शिव को समर्पित मेनाल शिव मंदिर को मिनी-खजुराहो मंदिर के रूप में भी जाना जाता है। मेनाल महानालेश्वर मंदिर 11वीं सदी का एक चमत्कार है जो देखने लायक है। शाकभरी राजवंश के सोमेश्वर चाहमान और उनकी रानी सुहावदेवी ने 11वीं शताब्दी ईस्वी में इस मंदिर परिसर का निर्माण कराया था। ये शिव मंदिर, जिन्हें महानालेश्वर के नाम से जाना जाता है, चाहमान शासन के दौरान शैव धर्म के महत्वपूर्ण केंद्र था।

पूर्व मुख्यमंत्री दिग्विजय सिंह ने टीटी नगर थाने पहुँचकर

बाबा रामदेव के शरबत बयान के खिलाफ शिकायत की



भोपाल (नप्र)। मध्यप्रदेश के पूर्व मुख्यमंत्री दिग्विजय सिंह ने योग गुरु बाबा रामदेव के खिलाफ भोपाल के टीटी नगर थाने में मंगलवार को शिकायत दर्ज कराई है। उन्होंने आरोप लगाया है कि बाबा रामदेव ने अपने उत्पादों के प्रचार के दौरान ऐसी टिप्पणी की है, जिससे लोगों की धार्मिक भावनाएं आहत हुई हैं।

बता दें कि बाबा रामदेव ने हाल ही में अपने एक शरबत के प्रचार के लिए देश के एक प्रतिष्ठित शरबत ब्रांड पर यह कहते हुए टिप्पणी की थी कि उस ब्रांड को खरीदने से देश में मदरसे बनेंगे। दिग्विजय सिंह ने कहा जिसने यह बयान दिया है, मौजूदा कानून के तहत उसके खिलाफ एफआईआर दर्ज होनी चाहिए। मैं एक सप्ताह तक इंतजार करूंगा, यदि कार्रवाई नहीं हुई तो कोर्ट का दरवाजा खटखटाऊंगा। इस मामले पर अतिरिक्त डीसीपी रश्मि अग्रवाल दुबे ने पुष्टि करते हुए कहा कि दिग्विजय सिंह लिखित शिकायत की है और मामले की जांच की जा रही है। पुलिस का कहना है कि बयान और साक्ष्यों के आधार पर आगे की कार्रवाई की जाएगी।

सीएम के मंच पर जगह नहीं मिली, आदिवासी विधायक नाराज बोले-महापौर मंच पर बैठे, मैं बिरसा मुंडा, टंटया भील का वंशज हूँ, मुझे नहीं बैठना

रतलाम (नप्र)। रतलाम में आयोजित अखिल भारतीय वनवासी ग्रामीण मजदूर महासंघ के दो दिवसीय राष्ट्रीय अधिवेशन के पहले दिन सीएम डॉ. मोहन यादव भी शामिल हुए। इस दौरान रतलाम ग्रामीण विधायक मथुरालाल डामोर मंच पर जगह नहीं मिलने से नाराज हो गए।



गुस्से में डामोर कार्यक्रम छोड़कर अपने सुरक्षाकर्मियों के साथ लौटने लगे। इस पर भाजपा नेता विनोद कर्मचंदानी और सीएसपी सत्येंद्र घनघोरिया ने उन्हें मनाने की कोशिश भी की। डामोर ने कहा-मैं रतलाम ग्रामीण का विधायक हूँ, बिरसा मुंडा और टंटया भील का वंशज हूँ, मुझे ही मंच पर नहीं बैठना। जबकि, महापौर मंच पर बैठे हैं। मुझे नीचे ऐसी जगह बैठना, जहां हवा भी नहीं आ रही।

आयोजक बोले- चूक हुई है, विधायक को मना लेंगे- कार्यक्रम के आयोजक और वनवासी ग्रामीण मजदूर संघ के प्रभारी जयंतीलाल ने कहा कि कहीं न कहीं चूक तो हुई है। विधायक हमारे हैं, हम उनके पास जाएंगे, क्षमा मांगकर उन्हें मना लेंगे।

पाकिस्तान और बांग्लादेश की तर्ज पर मध्य प्रदेश के सतना में लगे ‘बायकाँट इजरायल प्रोडक्ट’ के पोस्टर एसडीएम बोले- पोस्टर का मामला संज्ञान में आया, पुलिस अधीक्षक बोले- क्षेत्र में ऐसा कुछ नहीं हुआ

रहवासियों को भी नहीं लगी पोस्टर लगाने की भनक

सतना (नप्र)। पाकिस्तान और बांग्लादेश में इजरायल की कंपनियों से जुड़े सामानों के बहिष्कार के बाद अब सतना में ‘बायकांट इजरायल प्रोडक्ट’ के पोस्टर लगाने से हड़कंप मच गया। सुबह सतना शहर के वार्ड क्रमांक 36 स्थित नजीराबाद क्षेत्र के कई घरों के बाहर दीवारों पर यह पोस्टर लगे नजर आए।

मामले में एसडीएम राहुल सिलाड़िया का कहना है कि पोस्टर लगाने का मामला जानकारी में आया है। जांच के निर्देश दिए गए हैं। वहीं पुलिस अधीक्षक आशुतोष गुप्ता के अनुसार पोस्टर लगाने जैसा मामला अब तक संज्ञान में नहीं आया है।

पूरी बस्ती में पोस्टर लग गए किसी को भनक तक नहीं- जानकारी के अनुसार देर रात अज्ञात लोगों ने बस्ती क्षेत्र में यह पोस्टर चिपकाए हैं। क्षेत्रीय लोग इन पोस्टरों को लेकर अनभिज्ञ नजर



उज्जैन के पास खुलेआम शराब पीने का वीडियो पीसीसी चीफ पटवारी ने कहा- शराबबंदी कागजों में, 80 का क्वार्टर 120 में; पूर्व सीएम उमा ने किए 6 ट्वीट

उज्जैन (नप्र)। पीसीसी चीफ जीतू पटवारी ने उज्जैन के पास खुलेआम शराब पी रहे लोगों की भीड़ का वीडियो बनाकर सोशल मीडिया पर पोस्ट किया है। जीतू का कहना है कि इस शराब दुकान का बोर्ड पिपलाई गांव के नाम से लगा है, असल में ये गांव से करीब 12 किलोमीटर दूर, उज्जैन नगर सीमा समाप्त होते ही आगर रोड पर संचालित हो रही है।

जीतू ने शराब के रेट पर सवाल उठाते हुए कहा- 80 का क्वार्टर 120 में बेच रहे हैं। यानी लूट मची हुई है। दुकान पर कुछ रेट छपे हैं, लेकिन वसूली कुछ और हो रही है। जीतू पटवारी उज्जैन से राजस्थान जा रहे थे, तभी आगर रोड पर खिलचीपुर के पास अहमदनगर में लगी शराब दुकान का वीडियो बनाया। उधर, पूर्व मुख्यमंत्री उमा भारती ने सोशल मीडिया प्लेटफॉर्म एक्स पर अपनी शराबबंदी की मुहिम से जुड़ी 6 पोस्ट की। उन्होंने कहा- क्या हम शराब वितरण नीति के प्रति लापरवाह हो गए हैं? चौकीदार अभी जिंदा है। हाथ में पत्थर की जख्म नहीं लगती, गाय के गोबर की चोट ज्यादा भारी पड़ेगी। पटवारी ने मौके पर वीडियो बनाते हुए कहा, यहां न केवल दुकान अवैध रूप से संचालित हो रही है, बल्कि सैकड़ों लोग सड़क किनारे बैठकर खुलेआम शराब पी रहे हैं। कोई रोकने-टोकने वाला नहीं है। यह शराबबंदी नहीं, बल्कि जनता के साथ धोखा है। उन्होंने दावा किया कि



यहां करीब 1500 लोग एक साथ खुलेआम शराब पी रहे हैं और यह सब सरकार की मिलीभगत से हो रहा है।
धार्मिक नगरी की सीमा से शिफ्ट क्यों नहीं किया- पटवारी ने वीडियो शेयर करते हुए सवाल उठाया कि जब धार्मिक नगरी में शराबबंदी लागू है, तो फिर इसकी सीमा के ठीक बाहर शराब दुकान खोलना किस नीति का हिस्सा है? शराबबंदी सिर्फ दिखावा है। जब उज्जैन जैसी धार्मिक नगरी में शराबबंदी लागू की गई है, तो फिर प्रशासन ने शराब दुकानों को शहर की सीमा से लगते इलाकों में शिफ्ट क्यों कर दिया?

बुलेट की आवाज सुनकर भाजपा नेता के बेटे को पीटा छिंदवाड़ा सांसद के दखल के बाद पुलिसवाले लाइन अटैच; इटारसी में बीजेपी नेता का सिर फोड़ा

छिंदवाड़ा/इटारसी (नप्र)। छिंदवाड़ा में भाजपा नेता के बेटे ने दो पुलिसकर्मियों पर नशे में मारपीट के आरोप लगाए हैं। सोमवार देर रात पीड़ित और दो पुलिसकर्मियों को मेडिकल करने जिला अस्पताल ले जाया गया। थाने और अस्पताल में बड़ी संख्या में भाजपा कार्यकर्ता जमा हो गए और विरोध करने लगे। सांसद विवेक बंटी साहू भी अस्पताल पहुंचे। एसपी अजय पांडे ने दोनों पुलिसकर्मियों को लाइन अटैच कर दिया है।

इधर, इटारसी में डायल-100 के एक घंटे लेट आने पर भाजपा नेता ने विरोध किया तो ड्यूटी पर तैनात हेड कॉन्स्टेबल ने लाठी से हमला कर दिया। भाजपा नेता के सिर में गंभीर चोट आई है। एसपी डॉ. गुरकण सिंह ने हेड कॉन्स्टेबल दिलीप सिंह को लाइन अटैच कर दिया है। भाजपा नेता सौरभ ठाकुर के बेटे अंश ठाकुर ने पुलिसकर्मियों पर मारपीट का आरोप लगाया है। साइलेंसर की ज्यादा आवाज आने पर रोका था देहात पुलिस निरीक्षक जीएस



राजपूत ने बताया कि सोमवार रात करीब 10:30 बजे भाजपा मंडल अध्यक्ष सौरभ ठाकुर का बेटा अंश ठाकुर (19) अपने दोस्त के साथ बुलेट पर जा रहा था। साइलेंसर से ज्यादा आवाज आने के कारण दो पुलिसकर्मियों ने उन्हें रोककर पूछताछ की। अंश ठाकुर ने एसआई आरके बघेल और एसआई एनके उपाध्याय पर मारपीट का आरोप

लगाया है, जिसकी जांच की जा रही है।
पुलिसकर्मियों पर अभद्रता का आरोप- अंश ठाकुर ने पुलिसकर्मियों पर शराब के नशे में होने और अभद्रता करने का आरोप लगाया। अंश ने बताया, पुलिसकर्मियों को गाड़ी की चाबी दे रहा था, लेकिन उन्होंने गाली-गलौज करते हुए मारपीट शुरू कर दी। स्थानीय लोगों ने बीच-बचाव किया।

आईजेआर- 2025 में मप्र की ओवरऑल रैंकिंग में सुधार जेल व्यवस्था-कानूनी सहायता में बेहतर प्रदर्शन

भोपाल (नप्र)। भारत में न्याय व्यवस्था पर इंडिया जस्टिस रिपोर्ट (आईजेआर) की 2025 की ओवरऑल रैंकिंग में मध्य प्रदेश को सातवां स्थान मिला है। इसके पहले वर्ष 2022 में प्रदेश की आठवीं रैंकिंग थी। मध्यप्रदेश ने कानूनी सहायता में पांच पायदान ऊपर चढ़कर 9वां और जेल व्यवस्था में 5वां स्थान हासिल किया है।



हालांकि पुलिस व्यवस्था के मामले में प्रदेश के प्रदर्शन में गिरावट दर्ज की गई है। 2022 में जहां पुलिस व्यवस्था के मामले में मप्र 7वें स्थान पर था, वहीं 2025 में चार स्थान लुप्त कर 11वें स्थान पर पहुंच गया है। इसके साथ ही मप्र में जेल अधिकारियों के लगभग 43 प्रतिशत पद भी रिक्त हैं। यह विश्लेषण 1 करोड़ से अधिक आबादी वाले 18 बड़े और मध्यम आकार के राज्यों के बीच किया गया है।

इस रैंकिंग में कर्नाटक देश के सभी राज्यों में टॉप पर है, इसके बाद आंध्र प्रदेश दूसरे, तेलंगाना तीसरे और केरल छठे स्थान पर हैं। इसके पहले 2022 में आंध्रप्रदेश पांचवें स्थान पर था। 1 करोड़ से कम आबादी वाले छोटे राज्यों में सिक्किम ने फिर से पहला स्थान हासिल किया, इसके बाद हिमाचल प्रदेश और अरुणाचल प्रदेश हैं।

टाटा ट्रस्ट ने की थी रैंकिंग की शुरुआत

द इंडिया जस्टिस रिपोर्ट की शुरुआत टाटा ट्रस्ट ने की थी। इसकी पहली रैंकिंग 2019 में प्रकाशित हुई थी। यह रिपोर्ट का तीसरा संस्करण है, जिसे सेंटर फॉर सोशल जस्टिस, कॉमन काज, कॉमनवेलथ ह्यूमन राइट्स इनिशिएटिव, दक्ष, टीआई एसएस-प्रयास, विधि सेंटर फॉर लीगल पॉलिसी और आईजेआर के डेटा पार्टनर हाऊ इंडिया लिक्स जैसे भागीदारों ने मिलकर बनाया है। मप्र के बारे में इंडिया जस्टिस रिपोर्ट कहती है कि-न्याय व्यवस्था में तुरंत और बड़े बदलाव की जरूरत है। इसने खाली पदों को जल्दी भरने और सभी तरह के लोगों को न्याय व्यवस्था में शामिल करने पर जोर दिया है। असली बदलाव लाने के लिए न्याय देना एक आवश्यक सेवा होना चाहिए।

कानूनी सहायता बजट में सबसे अधिक हिस्सेदारी वाला राज्य

मध्य प्रदेश अपने कुल कानूनी सहायता बजट में 91 प्रतिशत योगदान देता है। इसने डी-एलएसए सचिवों की रिक्रियों को भी कम किया है। वर्ष 2022 में 31 प्रतिशत से 2025 में 2 प्रतिशत तक यह आया है। लोक अदालतों में लिए गए प्री-लिटिगेशन मामलों का निपटान दर 91.6 प्रतिशत (2023-24) था जो टॉप पांच में है।

देर रात शादी छोड़कर अस्पताल पहुंचे सांसद

छिंदवाड़ा सांसद विवेक बंटी साहू को जब मंडल अध्यक्ष सौरभ ठाकुर के बेटे के साथ मारपीट की सूचना मिली, तो वे तत्काल शादी समारोह छोड़कर जिला अस्पताल पहुंच गए। सांसद साहू ने सौरभ ठाकुर और अंश से बात की। इसके बाद उन्होंने सीएसपी अजय राणा से चर्चा कर कार्रवाई करने के निर्देश दिए। छिंदवाड़ा एसपी अजय पांडे ने दोनों पुलिसकर्मियों को देर रात लाइन अटैच कर दिया।

घायल को अस्पताल ले जाने में देरी होने पर हुआ विवाद

इटारसी के पथोड़ी के रहने वाले रजनीश चौर (49) सोमवार को अपनी दुकान से बाइक से घर लौट रहे थे। सनखेड़ा गांव के पास ट्रैक्टर चालक ने उनकी बाइक को टक्कर मार दी। हादसे में रजनीश घायल हो गए। उन्होंने छोटे भाई अनिल चौर (46) को फोन कर बताया। अनिल चौर भाजपा के शक्ति केंद्र संयोजक और ग्राम पथोड़ी के बूथ प्रभारी हैं। अनिल अपनी कार से मौके पर पहुंचे, लेकिन पुलिस की डायल-100 करीब एक घंटे की देरी से वहां पहुंची। घायल को अस्पताल ले जाने के बजाय पुलिस पूछताछ में लग गई। अनिल ने इसका विरोध किया।